

మహాపురుషలక్షణం

ద్వితీయం రాజేశ్వరశాస్త్రి

“మన ఎదురుగా కొత్తగా కట్టిన ఇంట్లో ‘ఆర్. టి. వా.’ ఆఫీసు పెట్టారు. ఇంక మీరు స్కూలుకు టేక్కు కట్టడానికి ఎక్కడికో దూరంగా వెళ్ళాల్సిన అవునరాలేదు. ఎదురింటిని ఆఫీసుకోసం పదిహేను సంరత్నాలు ‘లీజు’ తీసుకున్నారట!” అంది మా అవిదవాకు మజ్జిగ వడ్డిస్తూ.

“పిల్లల్ని మాత్రం జాగ్రత్తగా చూసుకో! ‘ఆర్. టి. వా.’ ఆఫీసు అనగానే రోజూ బోలెడు కార్లు, స్కూలుబర్లు, లారీలు ఇట్టే వస్తూ వుంటాయి. రోడ్డు మహా రద్దీగా తయారవుతుంది. మన పిల్లలు ఇంట్లోంచి రోడ్డుమీదకు రాకెట్లా దూసుకుపోతూ వుంటారు. వాళ్ళని ఓ కంట కనిపెట్టి వుండకపోతే ఏ లారీక్రిందో పడతారు” అన్నాను చేతులు కడుక్కొని అదరా బాదరాగా ఆఫీసుకు తయారవుతూ. ఆ హెచ్చరికతో ‘ఆర్. టి. వా’ ఆఫీసు గురించి పూర్తి జాగ్రత్త తీసుకున్నానని పారపడ్డాను నేను!

అక్కడితో ఆ సమస్య తీరిపోయిందనుకున్నాను!

కానీ, నిజానికి కథ అక్కడే ఆరంభమయింది!!

* * *

ఆ సురుసటి మధ్యాహ్నం లంచ్ సమయంలో ‘అరెంజు స్టేట్ మెంట్లు’ టైపు చేస్తూ వుంటే లక్ష్యణమూర్తి వచ్చాడు! వాడు మా సెక్షన్ లోనే సీనియర్ క్లార్కు! మేమందరం ముద్దుగా వాణ్ణి జిడ్డు లక్ష్యణమూర్తి అని పిలుచుకుంటాం! “బదర్! నేను పాత పోస్టాఫీసు దగ్గర వుంటున్నాను. నీకు తెలుసుకదా!” అంటూ ఆగేడు. తర్వాత గొంతుక సవరించుకున్నాడు. కుర్చీ నా టేబిలు దగ్గరగా లాక్కుని అందులో కూలబడ్డాడు. సుదిటిమిద పడుతున్న ముంగురులని సీనిమా హీరోలా సర్దుకున్నాడు. జేబులోంచి సిగరెట్టు తీసి దాన్ని అగ్నిపెట్టెమీద దట్టించటానికై మెల్లగా కొట్టి తర్వాత వెలిగించేడు.

విలాసంగా పాగ వదుల్తూ మళ్ళీ అడిగేడు “నేను పాత పోస్టాఫీసు దగ్గర వుంటున్నాను తెలుసుకదా?”

రవంత చికాకు కల్గినా అది మొహంలో

కనబడనీయకుండా “ఎందుకు తెలీదూ?” అంటూ ఎదురు ప్రశ్న వేశాను.

“పాత పోస్టాఫీసు నుండి మధురానగర్ కి— అంటే మీ ఇంటికి దూరమెంత?” అని మళ్ళీ ప్రశ్నించాడు. ఉపోద్ఘాతంతో ఎదుటి మనిషిని తినేస్తాడు! అసలు సంగతి చెప్పాడు!

“సుమారు నాలుగు కిలో మీటర్లు వుండొచ్చు!” అన్నాను నా చికాకు అణిచి పెట్టుకుంటూ.

“అంటే మీ యింటికి రావాలంటే ఎన్ని సిటీబస్సులు మారాలి?”

“మునుపటి రోజుల్లో అయితే ఒకటే! ఇప్పుడు ‘నోడల్ సర్వీసు’ వచ్చింది కదా! ప్రక్క స్టాపుకు వెళ్ళాలంటే ‘ఆర్. టి. సి. కాంప్లెక్స్’ వెళ్ళి మళ్ళీ ప్రక్క స్టాపుకు రావాలి! అంటే కనీసం రెండు బస్సులు మారాలి!” అన్నాను టైపింగు ఆపేస్తూ. ఇంకెలాగూ నా పని తెమలదు! కనీసం వాడిపని అయినా తెమిల్చి పంపితే ధన్యం వుంటాను!

“ప్రక్క స్టాపుకు వెళ్ళాలంటేనే రెండు బస్సులు మారాలంటే మీ ఇంటికి రావాలంటే కనీసం మూడు బస్సులు మారాలి! అంటే అధమపక్షం మూడు ముప్పయిలు తొంభయి పైసలు! రానాపోనూ రూపాయి ఎనభై పైసలు! అదీకాక ఒక్కొక్క బస్సు కోసం అధమం ఒక జీవిత కాలం నిరీక్షించాలి! అంటే మీ ఇంటికి రావటానికి మూడు జీవిత కాలాలు పడుతుంది! కానీ, ఈ జీవిత కాలంలో అర్జంటుగా నేను నిర్వహించవలసిన బాధ్యత ఒకటుంది! అది నా ‘డ్రైవింగ్ లైసెన్సు’కు ఫోటోలు అంటించి ‘ఆర్. టి. వా’ ఆఫీసులో సంతకాలు పెట్టించటం! ఈ మధ్య కొత్తగా రూలు వచ్చింది కదా! లైసెన్సు దగ్గరలేకుండా కనీసం ‘మోపెడ’ తొక్కినానరే, వాళ్ళ వట్టు కున్నారంటే తడిసి మోపెడు అయిపోతుంది మనకి! అందుకని నువ్వు నాకీ సహాయం చేయాలి! ఇవిగో ఫోటోలు! ‘ఇది నా డ్రైవింగ్ లైసెన్సు.’ ఈ పని చేయించావంటే నీ బుణం మరో విధంగా తీర్చుకుంటాను!” అన్నాడు.

ఏ మాత్రం అలస్యం చేయకుండా వాడి నుండి ఫోటోలు, కాగితం లాక్కుని డ్రాయరులో పడేశాను.

“ఈ మాత్రానికేనా? తప్పకుండా చేయిస్తాను!” అంటూ అతడివేపు ‘ఇక నువ్వు’ వెళ్ళొచ్చు!” అన్నట్లు చూసేను.

వాడు వెళ్ళిన రెండు నిమిషాలు తిరక్కుండానే బైరాగి మూర్తి వచ్చాడు! వాడు లాబరెటరీలో టెక్నిక్ అసిస్టెంటుగా పని చేస్తున్నాడు. లాబరెటరీ కూడా మా ఆఫీసు బిల్డింగులోనే ఒక వైపుకు వుండటం వల్ల సాధ్యమయినంతవరకూ ‘ఎక్కవంటున్న సెక్షన్’ లోనే తిరుగుతూ వుంటాడు వాడు! ‘కార్మికులకి కొత్తగా అప్పలిచ్చే పథకాలు ఏవైనా వచ్చాయా?’ అంటూ నిరంతరం అన్వేషిస్తూ వుంటాడు.

“అమ్మయ్యా! లంచ్ సమయంకదా, ఎటయినా వెళ్ళిపోయావేమోననుకున్నాను!” అంటూ కుర్చీలో సెటిలయిపోయాడు.

“ఏమిటి కథ?” అన్నాను.

“ఈవేళ ఉదయం సౌజన్యంగా మా ఇంటికి వచ్చేరు” అన్నాడు.

“సౌజన్యంగా ఎవరు?” అన్నాను.

నా తెలియని తనానికి సిగ్గుపడుతున్నట్లు తల అడించి తర్వాత పుట్లన నవ్వేడు బైరాగిమూర్తి.

“సౌజన్యంగా తెలీదూ? నువ్వు ఆంధ్రప్రదేశ్ లో వుంటున్నావా? అండమాన్ నికోబారు దీవుల్లో వుంటున్నావా?” అంటూ ఎదురు ప్రశ్న వేశాడు.

తెల్లబోయినట్లు కాసేపు మౌనంగా వుండి పోయాను.

“సౌజన్యంగా ఇంతకు ముందు ప్రభుత్వంలో సెక్రటరీగా పని చేశారు. ఈ మధ్యనే కొత్త ప్రభుత్వం వచ్చాక రాజీనామా చేసి ఈ వూరు వచ్చి ‘సండరీపురం’లో ఇల్లు కట్టుకుని సెటిల్ అయిపోయారు. మా ఇంటి ఎడం ప్రక్క ఇల్లే అయినది! కుడి ప్రక్క ఇల్లు తెలుసుకదా, మాజీ రాష్ట్రపతిగారి అల్లుడు తమ్ముడిది! అంటే వీరేశ్వరపసాద్ గారన్నమాట! మా ఎదురిల్లు మాజీ పాడి పరిశ్రమ శాఖా మంత్రిగారిది! ఏవో గొడవలొస్తే అప్పట్లో రాజీనామా చేసేరులే! ఆయన ఇంట్లో స్విమ్మింగ్ పూల్ కూడా వుంది! కాస్త అవతలికి వెళ్ళే రంజిత గారిల్లు! ఆయన దుబాయ్ లో ఇంజనీరుగా వుంటున్నారు. నెలకీ ముప్పయివేలు



-కేశవం



జీతం! ఆయన ఇంటి కిచెన్లో పెట్టిన పాగ గొట్టం అమెరికాలో వెయ్యి దాలర్లు పెట్టి కొన్నారు! నేలమీద పరిచిన రాళ్లు జేతంచెర్ల మండి కబుర్ పాలిష్ పెట్టి తెప్పించారు. కాస్త సముద్రం వేపుకు వెళ్తే మన రాజాగారిల్లు! చాలా మంచివాడు! నేను ఇల్లు కడుతూ వుంటే నాకు సి మ్యం బు కు సహాయం చేశాడు! ఏళ్ళందరూ మనకి స్నేహితులయిపోయారు! ఇంతమంది స్నేహితులయిపోవటం వల్ల మనకి 'అల్లిగేషన్' తప్పటంలేదు! ఇంతకీ నేను ఏదో చెప్పబోయి బోలెడు కథ చెప్పేశాను! నేను ఎవరి గురించి మాట్లాడుతున్నానో జ్ఞాపకం వుందా?" అంటూ ఆగేడు.

నాకు అప్పటికే కుర్చీలో చిన్న కునుకు

పడుతోంది! వాడి ఆఖరు ప్రశ్నలో తెలివ వచ్చింది.
 ఆర్జెంటు వేవర్లు తైపు చేయటం ఆవరేదు, అది అయితేగాని భోజనానికి వెళ్లటం కుదరదు! ఆకలి, నీరసం అప్పీ ముంచుకొస్తున్నాయి!
 బైరాగిమూర్తి నదిలిపెట్టెలా లేడు!
 "మధ్యపాంచజన్యంగారి గురించి మాట్లాడి నట్లు జ్ఞాపకం ..." అంటూ ఆవులించి చిటికెలు వేసుకున్నాను.
 "మధ్యాహ్నం పూట ఆవులింతలేమిట్రా? అదీ ఆసీసులోనా? అంటే నీ ఆరోగ్యంతో ఏదో లోపం వుందన్నమాట! మధ్యాహ్నం ఆవులించటం చాలా చెడ్డ లక్షణమని నిన్న సాయంకాలం

మాలతి కేస్కర్ చెప్పింది ... మాలతి కేస్కర్ తెలుసుకదా?"

"తెలిదు!"
 మళ్ళీ పెళ్ళున నవ్వేదు బైరాగిమూర్తి!
 "మాలతి కేస్కర్ వుమెన్స్ కాలేజీలో కరాటే స్పెటింగ్ నేర్చుతుంది! ఫిల్మణా కేస్కర్ కూతురు! ఆయనకి ఊరు చివర పెద్ద బిస్కెట్ల కంపెనీ వుంది! యు.పి.లో ఒక పేపరు మిల్లులో బోలెడు పేర్లు వున్నాయి!

నేనూ, మాలతీ కేస్కర్ కలిసి రోజూ మార్షింగ్ వాక్ కి వెళ్తుంటాం! మా ఆవిడ పర్మిషన్ ఇచ్చిందిలే!... అవును! మీ అబ్బాయికి ఇంటర్మీడియట్ లో సీటు దొరికిందా?" అన్నాడు.

"ఇంతవరకూ దొరకలేదు! అన్ని కాలేజీలకూ అప్లికేషన్లు పెట్టాను! నువ్వు కాస్త సహాయం చెయ్యరాదా?" అన్నాను.

"నువ్వేం భయపడకు! మీ అబ్బాయికి సీటు భాయం!" అన్నాడు.

నా చెవులను నేనే నమ్మలేకపోయాను!

"నీకు చాలా ఋణపడి వుంటాను!"

అన్నా.

"శివనారాయణమూర్తిగార్ని చెప్తానులే! ఇంతకీ శివనారాయణమూర్తిగారంటే ఎవరనుకున్నావ్?" అన్నాడు.

తెలియనట్లు మొహం పెట్టాను.

నా అజ్ఞానానికి మళ్ళీ పెళ్ళన నవ్వేడు బైరాగిమూర్తి.

"ఒక ప్రముఖ కాలేజీకి సెక్రటరీ! రాజు తల్పుకుంటే దెబ్బలకు కొడనా? ఆయన తల్పుకుంటే కాలేజీలో సీటు తక్షణం ఇప్పించగలడు! ఆయన మా 'పండరిపురం లేఅవుట్'లోనే ఇల్లు కట్టుకున్నాడు! నీకు భాగ్యరాజు తెలుసుకదా? వాళ్ళింటి ప్రక్కదే శివనారాయణమూర్తి గారిల్లు!" అన్నాడు.

మళ్ళీ దొరకిపోయాను!

"భాగ్యరాజు ఎవరు?" అన్నాను.

ఈసారి వాడు నవ్వలేదు! నా వంక ఆడిచి మనిషివేపు చూసినట్లు చూశాడు.

"నీకు శ్రీ ఎవ్వరామారావు తెలుసునా?" అన్నాడు.

మహాపురుష లక్షణం

సిగ్గుతో "ఎందుకు తెలీదూ?" అన్నాను.

"పైదరాబాద్ కు ఎవ్వీ రామారావు ఎలాగో, మన విశాఖపట్టానికి భాగ్యరాజు ఆలాగ! ఆయనకి పాజిషన్ వుంది, ఈయనకి పాజిషన్ లేదు, అంతే తేడా! ఈయనకి ఈ వూళ్ళో అప్రొజిషన్ కూడా లేదు, అదీ సంగతి! నువ్వీ విశాఖపట్నంలో బ్రతకటానికి పనికిరావు!" అన్నాడు.

భాగ్యరాజును గురించి కనీసం ఇంతవరకూ నేను వివనం దుకు సిగ్గుపడ్డాను.

"ఇంతకీ నేను ఎవరి గురించి చెప్తున్నాను?"

"పాంచజన్యంగారి గురించి..." అన్నాను.

"పాంచజన్యంగారు కాదు, పాజన్యంగారు... ఆయన ఉదయం స్వయంగా మా ఇంటికి వచ్చేరు.

వచ్చి ఓ చిన్న సహాయం చెయ్యమన్నారు. ఆయన లై సెన్సుకి ఫోటోలు అతికించి ఆఫీసులో సంతకాలు చేయించాటి! చేస్తానని మాట ఇచ్చి అవి తీసుకున్నాను. ఆయన పెద్దవాడు కదా! మనం సహాయం చేస్తే పుణ్యం, పురుషార్థం దక్కుతాయి. ఎలాగూ ఆ ఆఫీసు మీ ఇంటిముందే కదా, నీకిచ్చిపోదామని వచ్చేను!

ఈ పని చేయించి రేపు సాయంకాలం మీ అబ్బాయిని తీసుకురా, శివనారాయణమూర్తిగార్ని పరిచయం చేస్తాను..." అని రెండు క్షణాలాగి "రేపు వద్దులే! ఎల్లండి సాయంకాలం రా!" అన్నాడు.

"అలాగే! ఆ కాగితాలు ఇప్పు!" అంటూ బైరాగిమూర్తి దగ్గరనుండి పాజన్యంగారి లై సెన్సు కాగితం, ఫోటోలు తీసుకున్నాను.

"రేపు సాయంకాలం నిన్ను ఎందుకు రావద్దన్నావ్ తెలుసా?" అంటూ అడిగేడు.

"తెలీదు!"

"రేపు సాయంకాలం భాస్కర మహాదేవ్ వాళ్ళింటికి 'టీ'కి పిల్చేరు! అక్కడికి వెళ్ళాలి! మా పండరి పురంలోనే సముద్రపాడ్డు ఇల్లు వాళ్ళది! మహాదేవ్ తెలుసుకదా?" అన్నాడు.

తెలియదనబోయి నాలిక కరుచుకుని ఊరుకున్నాను.

"మహాదేవ్ స్టీలుప్లాంటులో కంప్లెక్టరు! లక్షలకొద్దీ వ్యాపారం! ఈ వూళ్ళో నాలుగు వన్ మిల్లులు వున్నాయి! వాళ్ళ వూర్లో ఆరు రై సుమిల్లులున్నాయి... మా ఆవిడకి వాళ్ళావిడకి మంచి దోస్తీ! నాకు ఎవ్వడయినా అర్జెంటుగా ఫోన్ చేయాలంటే వాళ్ళింటికి చెయ్! వెంట రిస్తాను! వెంటనే కబురు పెడతారు!" అన్నాడు.

"అయితే నీకు పెద్ద పెద్ద వాళ్ళందరూ మిత్రులయిపోయారన్న మాట!" అంటూ వాడిచ్చిన కాగితాలు జాగ్రత్త చేశాను.

బైరాగి మూర్తి కుర్చీలోంచి లేస్తూ "ఈవేళ తిథి ఏమిటి?" అన్నాడు సీరియస్ గా.

"ద్వాదశి" అన్నాను ఎందుకు అడిగాడో అర్థంకాక చూస్తూ.

"ఈ వేళ ద్వాదశి... అంటే రేపు త్రయోదశి... ఎల్లండి చతుర్దశి... తర్వాత పౌర్ణమి!..." అని గొణుక్కుంటూ వెళ్ళిపోయాడు. వాడు వెళ్ళినంతకే తేరిపారచూస్తూ వుండిపోయాను. అంతలోనే నాయుడు హడావుడిగావచ్చి "పున్నమినాగు వెళ్ళిపోయాడా?" అన్నాడు.

అర్థంకానట్లు నాయుడువంక చూశాడు.

"వాడే బైరాగిమూర్తి! వాడు బీచ్ దగ్గరలో ఇల్లు కట్టుకోవటం కాదుకాని పున్నమి ముందు మూడు రోజులు, తర్వాత మూడు రోజులు సాయంకాలంనుంచి రాత్రివరకూ బీచ్ లో ఇసుకో వడి దొర్లుతున్నాడు. 'పండరిపురం లేఅవుట్'లో పెద్ద వాళ్ళు మధ్య వీడిల్లు కట్టేడు కదా, అప్పటినుండి వీడి దోరణి మారిపోయింది" అన్నాడు నాయుడు.

"అవును మరి! విశాఖపట్నంలో 'పండరి పురం లేఅవుట్' అంటే బొంబాయిలో 'జహూ బీచ్' ఏరియా లాంటిదన్నమాట! విశాఖపట్నానికి అదొక 'స్టేటన్ సింబల్'! ఇంత సుందరమైన సముద్రపాడ్డు, అందులోనూ పండరి పురంలాంటి కోలనీ; మరి ఆసియాలో ఎక్కడా కన్పించదని ప్రఖ్యాత సినీదర్శకుడు భానుచందర్ 'కాకమ్మకథ' సినీమా చూటింగ్ సందర్భంలో అన్నాడట! ఆ మాటకూడా బైరాగిమూర్తి చెప్పేడు!" అన్నాను.

"అదిగో నా డ్రైనింగ్ లై సెన్సు, ఇదిగో ఫోటోలు. ఇవి ఆర్.టి.వో. ఆఫీసులో ఇచ్చి సంతకాలు చేయించిపెట్టా!" అంటూ చనువుగా

26 అంధ్రవిశ్రవాహిత్రం 14-10-83

జగ్గయ్యపేట విశ్వ ప్రేమసమాజ నాట్యమండలివారు ఇటీవల "మాయాబజార్" నాటకమును ఉచిత ప్రదర్శన యిచ్చిన సందర్భంలో వృద్ధ కళాకారులను నన్నానించారు. కె. చెన్నకేశవరావు (స్టేజీ డైరెక్టరు), ఎ. కాంతారావు, ఎం. గోపాలం, ఎం. సైదేశ్వరరావు, ఎం. సాంధరుంగారావు, ఎన్. ఎల్. ఎన్. ఆచారిగార్లని చిత్రంలో చూడవచ్చు.



అతడు మాట్లాడితే మనకి అర్థం కాదు!
 “ఒండు సహాయము దా... సేయవలె...”
 అంటూ ఏదో చెప్పబోయాడు! నేను అర్జెంటుగా అడ్డుపడ్డాను,
 “నువ్వు ఇంగ్లీషులోగాని, అరవంలోగాని చెప్ప! తెలుగులో మాత్రం చెప్పకు!,” అవతల బిమ్మ వెళ్ళిపోతుంది!” అన్నాను అసహనంగా.
 ఇంగ్లీషులో అతని గొడవ అర్థమయి, అతడి దగ్గర రెండు పోల్ లు, ఒక లైసెన్సు కాగితం తీసుకునేసరికి నాకు అయిదు నిమిషాలు పట్టింది! పరుగున వచ్చి కదులుతున్న కంపెనీ బస్సెక్కి ఊపిరి పీల్చుకున్నాను.
 * * *

ఇంట్లో ఆదాదాదాగా కాఫీ త్రాగేసి ఎదురుగావున్న ఆర్టీవో ఆఫీసుకు వెళ్ళాను! అక్కడ పరిచయమైన ముఖం ఒక్కటి కనబడ లేదు! ఎవరి హడావుడిలో నాళ్ళు వున్నారు. ఈ లైసెన్సుల గురించి ఎవరిని అడగాలో కొంతసేపు అర్థం కాలేదు. ఒక మూల గదిలోకి వెళ్ళి ఒకాయన తీరిగా కూర్చుని సీరింగు ఫేసు వంక చూస్తున్నాడు. ఆయన చుట్టూ లైసెన్సు కాగితాలు, ఫోటోలు గుట్టలు గుట్టలుగా వడి వున్నాయి. నా ఉపిరిని సూచిస్తూ చిన్న గా దగ్గేసు!

నా దగ్గును ఆయన పట్టించుకోలేదు!
 “సార్!” అన్నాను.
 “రేపొద్దున్న పదకొండు గంటలకు—” అన్నాడాయన చూపు సరళకుండా.
 నా వెనుక ఎవరయినా వున్నారేమోనని అనుమానంతో ఇటూ అటూ పరికించాను. ఆ గదిలో మరెవ్వరూ లేరు!

“లైసెన్సులకి ఫోటోలు అతికించి సంతకాలు చేయించాలి సార్!” అన్నాను.
 “రేపొద్దున్న పదకొండు గంటలకు!” అన్నాడు.

ఆయనకి చెముడేమోనని అనుమానం వచ్చింది.
 “కారు టాక్సు కట్టాలి! ఎక్కడో చెప్తారా?” అన్నాను గొంతు పెంచి.
 “రేపొద్దున్న పదకొండు గంటలకి—!”
 “అన్నీ రేపొద్దున్నే తీసుకుంటారా?” అతడు విసుక్కుండం లేదుకనక మళ్ళీ అడిగేను.

“రేపొద్దున్న పదకొండు గంటలకి!” ఫీలింగ్స్ లో, గొంతులో మార్పులేకుండా అన్నాడు.
 “దెన్ అయివిల్ కమ్ టుమారో మార్నింగ్! ఫేంక్యూ!” అన్నాను.
 “అయితే ఎల్లండి పొద్దున్న పదకొండు గంటలకు!” అన్నాడాయన.
 “అదేమిటి సార్?” అన్నాను ఆశ్చర్యంగా.
 “ఇంగ్లీషులో మాట్లాడినా, ఇంగ్లీషులో అప్లికేషన్లు రాసినా ఎల్లండి ఉదయం పదకొండు గంటలకి!... తెలుగులో అప్లికేషన్లు అయితే ముందు

మహాపురుష లక్షణం

పరిశీలించమని మాకు ఆదేశాలున్నాయి. తెలుగు అప్లికేషన్లు రేపొద్దున్న పదకొండు గంటలకు!” అన్నాడు.
 ఆయన నోట్లన్నింటిని పరిశీలిస్తూ కొత్తమాటలు వినగలగటం నాకు మాత్రమే తెలిసింది.
 “వస్తాను సార్! అన్నీ తెలుగులోనే రాస్తాను!” అంటూ వచ్చేశాను.
 * * *

మర్నాడు ఉదయం తొమ్మిది గంటలకు ఆఫీసుకు వెళ్ళిపోయాను.
 పది గంటలకు బాస్ రూంలోకి వెళ్ళాను.
 “మూర్తి! మన పని ఎంతవరకూ వచ్చింది?” అన్నాడాయన నన్ను చూస్తూనే.
 “సార్! ఉదయం పదకొండు గంటలకు సరిగ్గా రమ్మన్నారు. అందుకని రెండు గంటలు పర్మిషన్ పై సీటీబిఎస్ లో వెళ్ళివస్తాను!” అంటూ నీళ్ళు సమిలేను.
 “భలేవాడివే! నా పనిమీద వెళ్ళావుంటే నిన్ను పిటిబియూలో పంపిస్తానా? బయట డ్రైవరు వుంటాడు. కారు తీసుకువెళ్ళు!” అన్నాడాయన.

ఊహించని ఈ గౌరవానికి నాకు మతిపోయి నంత పనయింది!
 నాకా క్షణంలో మా బాస్ దేవుడిలా కనుపించేడు.

“ఫేంక్యూ సార్!” అంటూ బయటకు వచ్చాను.
 నాకు ఏనుగెక్కినంత సంబరంగా వుంది. ఈం వేసుకుంటూ గబగబా నా టేబిలుమీద కాగితాలు పర్చేసి బీరువా తాళం వేస్తున్నాను.
 “ఏమిటి బ్రదర్! అన్నీ పర్చేస్తున్నావ్? కొంపదీసి ఆఫ్ డే లివు పెట్టావా?” అన్నాడు ప్రెక్టర్ సీటులోని అనంతం!
 “లేదు! ఆర్టీవో ఆఫీసుకు వెళ్ళి బాస్ పని చక్కబెట్టుకురావాలి! ఆయన కారు తీసికెళ్తానన్నాను!” అన్నాను గర్భం, గంభీరత మిళాయించిన స్వరంతో.

“అహా! ఏం అదృష్టం? కార్లో వెళ్తున్నా వన్న మాట!”
 “అవును!” అన్నాను.
 “ఇంతకీ ఎక్కడికి వెళ్తున్నావ్ చెప్పేవు కాదు!”
 అనంతంతో వచ్చిన చిక్కె ఇది! ఒక వాక్యంలో రెండు పనులు చెప్పే ఒకటి మరిచి పోతాడు.
 “ఆర్. టి. వో. ఆఫీసుకి...” అన్నాను.
 “ఆర్. టి. సి. కాంపెల్లెక్సుకా? ఎందుకు?”
 మతిమరుపుతోబాటు సరిగా వినిపించుకోక పోవటం మరో దుర్లక్షణం వీడిలో!!
 “నీతో ఇంకో అయిదు నిమిషాలు మాట్లాడితే నాకు ఉన్న మతికాస్తా పోయి ఆర్. ఎస్.

ఎస్. ఆఫీసుకు వెళ్ళిపోతాను. అసలు మికికాస్తా మండిపోతుంది.” అన్నాను చికాకుతో.
 “ఆర్. ఎస్. ఎస్. ఆఫీసుకు వెళ్తున్నావా? మరి, ఆ సంగతి చెప్పవే? ఈ ఉత్తరం ‘క్యూ. ఎస్. ఎస్.’లో పడెయ్! అర్జెంటుగా అమ్మోరాబాద్ వెళ్ళాలి ఇది!” అంటూ జేబు లోంచి ఒక కార్డు తీసి ఇచ్చాడు, “దీన్ని ‘క్యూ. ఎస్. ఎస్.’లో పడెయ్యమని వారం దినాల్లోకితం మా ఆవిడ నా జేబులో పెట్టింది. రోజూ మరిచిపోతున్నాను!” అన్నాడు మళ్ళీ.

“ఇలా ఇవ్వు!” అంటూ విసుగ్గా వాడి దగ్గరనుండి కార్డు అందుకున్నాను.” దారిలో పడెస్తానులే!” అంటూ హామీ ఇచ్చాను.
 “దారిలో పడెయ్యకు! ‘క్యూ. ఎస్. ఎస్.’ దబ్బాలో పడెయ్!” అంటూ తన జోక్ కు తావే ముసిముసిగా నవ్వుకున్నాడు అనంతం!
 “హు!” అని విసవిసా నడిచి వచ్చే సూంటే “బ్రదర్! ఇలారా! మా తమ్ముడు అనకాపల్లినుండి నాకు రాసిన ఉత్తరం నీకు ఇచ్చేశాను! అమ్మోరాబాద్ ఉత్తరం ఇదిగో, నా జేబులోనే వుంది. దీన్ని తీసికెళ్ళు!” అంటూ వేరే ఉత్తరం అందించాడు. అందిస్తూ “పరిగ్గా చూసుకోవే?” అని సటిగేడు! ఉరుము తున్నట్లు అనంతం వంక చూసి బయటపడ్డాను.
 * * *

‘ఆర్టీవో’ ఆఫీసు ఇంకా ఫర్లాంగుదూరంలో వుండగానే కారు ఎడంప్రక్కకు తీసి ఆపేశాడు డ్రైవరు!
 “ఇంక ఎదరకివెళ్ళి ‘పార్కింగ్ స్పేస్’ వుండదుసార్!” అన్నాడు.
 కారుదిగి ఆఫీసువైపు నడిచాను.

ఆఫీసు ఎదర తీర్చి ప్రజలవున్నారు జనం! ఆఫీసులోంచి బయటకు వచ్చిన క్యూ, రోడ్డు అంతా నిండిపోయి మా ఇంటి ప్రవహారీలోకి వెళ్ళిపోయింది! ముందుగా జనాన్ని తప్పించుకుని మా ఇంట్లోకి వెళ్ళటాన్ని ప్రయత్నం చేశాను. కాని జనం వెనక్కి వెళ్ళేస్తున్నారు. మా ఇంట్లోకి వెళ్ళటంకంటే ‘ఆర్టీవో’ ఆఫీసులోకి వెళ్ళటమే సులువుగా కనుపించింది!

“ఈ క్యూ అంతా ఎందుకు?” అని అడిగేను.
 “ఫోటోలతో లైసెన్సులు ‘రిమ్యూ చేయించుకోవాలి’ పదకొండు మంచి పన్నెండు గంటలవరకే తీసుకుంటారు! పన్నెండు దాటిపోతే మళ్ళీ రేపు రావలసిందే!” అన్నాడు ఎవరో!
 నా గుండెల్లో రాయివడింది!
 మెల్లిగా ఆఫీసు లోపలికి వెళ్ళి నిన్ను ‘రేపొద్దున్న పదకొండు గంటలకి’ అంటూ అరిగిపోయిన గ్రామఫోను ప్లేటులా మాట్లాడిన ఆయన కనిపిస్తారేమోనని చూశాను!
 ఆయన అదే సీటులో వున్నాడు! చుట్టూ కొంచెం తేడాగాని నిన్నటి వాలావరణమేవుంది!

కాకపోతే మరిన్ని లై సెన్సులు, మరికొన్ని ఫోటోలు! అంతే! సంఖ్య పెరిగింది! ఆయన ఎటో చూస్తూ చూపుడు వేలుతో గారడీ చేస్తున్నట్లు ఇటూ అటూ ఆడిస్తున్నాడు. కొంతసేపు నేను ఆశ్చర్యంతో ఆయన చూపుడు వేలు వంకే చూస్తూ వుండేసియాను.

ఆ చూపుడు వేలితో పెద్ద అట్టని, ఆయస్కాంతం ఇనుపముక్కని దగ్గరకు లాగినట్లు లాగేడు! మంచినీళ్ళ గ్లాసుని చూపుడు వేలుతో అమాంతం దగ్గరకి తీసుకున్నాడు జేబులోని పెన్నుని చూపుడు వేలుతో బయటకులాగేశాడు!!

“సార్! మీకు మంత్రాలు వచ్చునా?”

అన్నాను ఆశ్చర్యంగా.

“కారు. బంక!” అన్నాడాయన నిర్లక్ష్యంగా.

“బంకా?” అన్నాను, నాకేం అర్థం కాలేదు.

“అవును! బంక!” అన్నాడు మళ్ళీ.

“యూ మీన్ జిగురా?” అన్నాను.

“అవును! ముమ్మాటికీ అవును!” అన్నాడాయన.

అర్థంకానట్లు ఆయన వంక చూశాను.

“ఈ లై సెన్సులమీద ఫోటోలు అంటించ బాస్కి ఈ వేలితో బంక రాసిరాసి ఆఖరికి వేలు ఇలా అయిపోయింది. పదిహేనురోజులబట్టి ఇదే పని చేస్తున్నా. ఎన్నడై రెండువేల ఫోటోలు అంటించాను. వేలు ఎంత కడిగినా బంక వదలకుంలేదు. వేలి చుట్టూ ఒక అంగుళం మేర బంక ఒక ఫారలా ఏర్పడిపోయింది” మాటలు ముగించి చూపుడు వేలుతో సిగరెట్టు జేబులోంచి బయటకు లాగేడు.

ఆయన ఘాటల్లో “రేపొద్దున్న వదకొండు గంటలకు!” అని ఇంతవరకూ దొర్లనందుకు సంబరపడుతూ ఆయన ఎదుట కుర్చీలో కూర్చున్నాను.

“బంక ...” అంటూ ఆయన ఏదో చెప్పబోయేటంతలో నేను ఆయన మాటలకు అడ్డుపడ్డాను” సార్! నేను ఈ ఆఫీసు

మహాపురుష లక్షణం

ఎదు రింట్లో వుంటున్నాను. మా ఇంటికి ఎదురుగా ఆఫీసు వుండటంవల్ల నా మిత్రులు చాలామంది ఆఫీసు పనులు నాకు అప్పజెప్పేరు. బయట క్యూ చూస్తే చాలా పొడవుగా వుంది! పని తొందరగా ఆవాలంటే ఏం చేయాలి సార్?” అన్నాను వినయంగా.

“వెనక వీధిలో ‘ఇచ్చట అన్నిరకముల మోటారు వాహనములకు సంబంధించిన ఆఫీసు పనులు చేయబడును’ అనే బోర్డుతో ఒక బ్రోకరాఫీసు వుంటుంది. ‘అక్కడికి వెళ్ళండి!’ అని మేం చెప్పకూడదు మీకు! అక్కడికి వెళ్ళి చేయించుకుంటే పని అరగంటలో అయిపోతుం దని అసలు చెప్పకూడదు! అందరూ చెప్పినా నేను మాత్రం అన్నలు చెప్పకూడదు, ఎందు కంటే ఆ బ్రోకరాఫీసు మా బావమరిదిదేశముక! మీరు ఇక్కడ అసలు కూర్చోకూడదు!” అన్నాడాయన.

“థాంక్యూసార్!” అంటూ కుర్చీలోంచి లేచి బయటకు వచ్చేస్తూవుంటే “చూడండి...” అంటూ బంకగారు సిగ్గేడు.

“ఆ ఫోటోలు ఊడబెరికి అలా టేబిలు మీద వుంచండి!” అన్నాడు.

“ఏ ఫోటోలు?” అన్నాను ఆశ్చర్యంగా.

“మీరు వెనక్కు తిరగండి!” అని నేను తిరగగానే ఆరు ఫోటోలని లెక్కబెడుతూ నా ఫేంటు వెనుక భాగం నుండి ఊడబెరికా డాయన!

“మీరు కుర్చీలో కూర్చోబోతూ వుంటే ‘బంక’ అంటూ చెప్పబోయాను! మీరు విన్నారు కాదు! లై సెన్సుల మీద అంటించబాస్కి ఆరు ఫోటోలకి బంకరాసి రెడీగా కుర్చీలో వుంచేను. మీరు వాటిమీద కూలబడ్డారు!” అన్నాడాయన. రుమాలుతో ఫేంటు వెనుక భాగానికి అంటిన బంక తుడుచుకుంటూ బయటకు వచ్చేను.

అక్కడి నుండి బ్రోకరాఫీసుకు వెళ్ళేను!

అక్కడ ఆఫీసులో ఆయన నన్ను చూడగానే ఎదురుగావచ్చి చేతిలోని కవరు లాక్కుని కాగితాలు బయటకు తీసి ‘టాక్సుకి సాదరు పది, రిమ్యువల్ కి సాదరు అయిదు’ అంటూ ఎక్కాలు వర్ణించినట్లు గబగబా లెక్కకట్టి” మొత్తం సాదరు అరవై అయిదు రూపాయలు అవుతుంది. డబ్బిచ్చి ఇక్కడే కూర్చోండి” అరగంటలో మీ పని చేయించుకొస్తాను!” అంటూ నా జేబు లోంచి చొరవగా వందరూపాయల నోటు లాగి, “ఓరే! క్యూరాడా! చూసుకో! ఇప్పుడేవస్తాను!” అంటూ ఓ కుర్రాడే వంక చూసి; నా కవరూ, డబ్బూ పట్టుకుని హడావిడిగా ఆఫీసు వైపు వెళ్ళిపోయాడు.

నేను మంత్ర ముగ్గునిలా అలాగే వుండి పోయాను అయిదునిమిషాలు!

“అలా కూర్చోండి సార్!” అంటూ ఆ కుర్రాడు చెప్పటంతో కుర్చీలో కూలబడ్డాను.

అన్నమాట ప్రకారం సరిగ్గా అరగంటలో ‘సి’ బుక్కులు, లై సెన్సులు ఎదుట వడేశాడు. వందరూపాయల్లో మిగిలిన డబ్బు లెక్కచెప్పి అప్పగించేడు. తిరుపతి గుడి క్యూలో డై వదర్బ నార్థం వేలాది ప్రజలు వేచివుండగా, తిన్నగా పాతిక రూపాయల టికెట్టు మీద లోనికి వెళ్ళి వచ్చేస్తే ఎలా అన్నిస్తుందో; ఆ ఊణంలో సరిగా నాకు అలాగే అనిపించింది.



విజయగర్భంలో కాగితాలు తీసుకుని బయటకు వచ్చాను.

అంతే ఆ రోజు నుంచే ప్రారంభం!

నేను ఆర్డీవో ఆఫీసులో పనులు ఊణాలమీద చేయించగలనని మా కంపెనీలో అందరికీ తెలిపి పోయింది!

ఆ వారం ఆఖరుకు లెక్కకడితే మూడు వందల నలభై రూపాయలు బ్రోకరుకు నేను జేబులోంచి స్వతంతంగా చెల్లించినట్లు తేలింది!! అప్పుడే నాకు మెరుపులా ఒక ఆలోచన వచ్చింది!!!

ఆ ఆలోచనా ఫలితంగా నా జీవన విధానం మారిపోయింది!



కీర్తన గొంతులు

— టి.ఎల్.ఇళయ్య

కవిత్వానికి జీవితానికి - జీవితానికి, సమాజానికి-సమాజానికి దాని సంప్రదాయానికి ఒక విడదీయరాని బంధం ఎప్పుడూ ఉంటుంది. వ్యక్తి తన మట్టు విస్తరించిన సాంఘిక జీవన విధానానికి ఎలియనేట్ అయి ఎప్పుడూ జీవించలేడు; అట్లాగే కవి కూడా. కవి అయినా, రచయిత అయినా జీవితం పట్ల, సమాజం పట్ల ఒక విశ్వాసాన్ని కలిగి ఉంటాడు. ఆ విశ్వాసమే రచనలో అతని దృక్పథంగా వ్యక్తం అవుతుంది. ప్రాపంచిక శ్రేయస్సే కళలకు పరమావధి అనుకుంటే ఈ శ్రేయోమార్గాలు వ్యక్తి వ్యక్తికి భిన్నంగా కనబడతూ ఉండటం సర్వసాధారణమైన విషయం. ఈ భిన్నత్యమే కవిత్వంలో అనేక రూపాల్లో వ్యక్తం కావటం, రకరకాల, విమర్శలకు దారితీయటం తెలియని విషయం కాదు.

తెలుగు కవిత్వ చరిత్రలో గురజాడ అప్పారావుగారి ఆవిర్భావం ఒక అద్భుతమైన ఘటన. ఆయనలోనే ఆధునిక తెలుగు సాహిత్య స్వరూప సాక్షాత్కారం ఆరంభమైంది. హేతువాదం, సంస్కరణవాదం, మానవతావాదం సాహిత్య భూమికలుగా జీవద్దాషా ప్రయోగం ప్రాణ భూతమైన లక్షణంగా గురజాడ సాగించిన సాహిత్య సృష్టి అనంతర కవుల మార్గాన్ని సుగమం చేసింది. అభ్యుదయ కవితోద్యమం ఊపిరి వీల్చడానికి పూర్వం భావకవిత్వం పేరుతో, వ్యక్తి స్వేచ్ఛకు పట్టంకడుతూ కాలానిక కవితావేశం తెలుగు నేలను కొన్ని దశాబ్దాలు కవిత్వసరంగా సుసంపన్నం చేసింది.

అభ్యుదయ కవిత్వం పాత విశ్వాసాలను, సంప్రదాయాలను కాదని ఆర్థిక దృక్పథ పునాదిగా, సామ్యవాద వ్యవస్థా నిర్మాణం లక్ష్యంగా, 'శ్రమైక జీవన సాందర్యమే' ధ్యేయంగా కొన్ని దశాబ్దాలు సాహిత్య చరిత్రను, సామాజిక చరిత్రను శాశించింది. ప్రజలే ప్రాణం అని నమ్మిన సిద్ధాంతం వ్యక్తిత్వపు అస్తిత్వ పోరాటంలో ప్రజలను, వారి సమస్యలను విస్తరించి ఊహాలోకాల్లోకి, వ్యక్తిగత అధికార, అపాంకారాల్లోకి ప్రయాణించి క్రమక్రమం ఊణత్వంలో పరాకాష్ఠకు

చేరుకుంటున్న సమయంలో, జాతి యావత్తు మగతనిద్రలో జోగుతున్న కాలంలో, ఉద్యమాలు నీరసించి నిస్తేజ ప్రవృత్తి సమాజ సమస్యాంగల్లోనూ వ్యాప్తిచెందిన కాలంలో దిగంబర కవులు ఒక కూటిమిగా ఉద్యమించటం జరిగింది. ఆదిలో వారిది వ్యక్తివాద మైనా, శూన్యవాదమైనా, నిరాశావాదమైనా వారిచ్చిన షేక్ ట్రేట్ మెంట్ మాత్రం తెలుగు కవిత్వాన్ని ఒక ఊపు ఊపింది. సమాజం మారాలనే తపనతో, వేదనతో, దుఃఖంతో, ఆవేశంతో కవిత్వం రానున్నప్పుడు, ఈ సమాజంపై నున్న కసిని కవిత్వంలో ప్రదర్శించేటప్పుడు కొన్ని అశ్శీల పదాలు దొర్లవచ్చు. అంతమాత్రంలో దిగంబర కవుల్లో కవిత్వాంశ లేదని కొట్టిపారవెయ్యటం ఆనాటి విజ్ఞానకుగాని, ఎన్నటికీ ప్రాజ్ఞులుగానే మిగిలిపోదామనుకునే వారికిగాని మంచిదికాదని

ముదింపు

ఆనాడూ, ఈనాడూ కూడా చాలామంది భావించారు. 1965 తరువాత తెలుగు కవిత్వం తిరిగిన అనేక మలుపులలో దిగంబర కవులు నిర్వహించిన చారిత్రిక ప్రాత విస్తరించ రాలింది.

1965 నుంచీ వచ్చిన ఆధునిక తెలుగు కవులలో కొంతమందిని మాత్రమే ఈ 'కీర్తన గొంతులు' శీర్షిక క్రింద ఆంధ్రసాహిత్య వారపత్రికలో పరిచయం చెయ్యటం జరిగింది. ఆనాటినుంచీ దిగంబర కవిత్వం, పునరుజ్జీవనం పొందాలనే తపనతో వచ్చిన అభ్యుదయ కవిత్వం, జాతీయభావం భూమికగా, వ్యక్తి నికాసం ఆర్థిక లక్షణంగా వచ్చినా చేతనావర్త కవిత్వం, కవిత్వంలో రాజకీయ వాసన వుండ కూడదనే భావంతో వ్యక్తి అనుభూత ప్రధానంగా వచ్చిన కవిత్వం, అంత్యమంగా తల్లెల నక్కల్లూరి దశాబ్దంగా పేర్కొంటూ

వచ్చిన విప్లవ కవిత్వం, ఇదికాక మార్క్సికవాద, అస్తిత్వవాద, ప్రతీకవాద సమిశ్ర కవిత్వాలు- ఇవన్నీ ఈ అతి తక్కువకాలంలో తెలుగు పాఠకులను ప్రభావితం చేసి, దిగ్భ్రాంతిలను కూడా చేశాయనటం ఆశ్చర్యంకాదు.

రచనచేసే ఏ ఒక్కడూ తాను చదువు కొనడానికి మాత్రమే రచన చెయ్యడు. కనుక రచనాసృష్టి వైయక్తికమే అయినా దాని అనుభవం సామాజికం. ఏఒక్కడూ మరొకడిలా రాయడు; వాడు వాడిలాగానే రాస్తాడు. మరోడిలా రాస్తే ప్రతిభవనే అవుతుందిగాని ధ్వనికాదు. అలా అని ఇటీవల వచ్చిన ఒక సేనా ఉద్యమం ఋజువు చేసింది. అదొక ఉద్యమంగా భావించి దాన్లో ప్రవేశించిన యువకులు కొందరు ఆ పద్యకవితా విరాల స్వరూపానికి దిష్టిబొమ్మలుగా మిగిలిపోవటం తెలుగు కవిత్వ పాఠకులకు తెలియని విషయం కాదు.

పుజనాత్మక సాహిత్యంలో భిన్నత్వం ఉన్నట్లుగానే విశ్లేషణాత్మక సాహిత్యంలో కూడా భిన్నత్వముంటుంది. సమకాలీన కవిత్వం మీద ఏకాభిప్రాయం కలిగిన నమీక్షకులు; విమర్శకులు ఏకాలంలోనైనా చాలా తక్కువ మంది ఉంటారు. అసలు ఉండకపోవటం కూడా కద్దు. మార్క్సిజం యొక్క అభిమానిని మాత్రమే నేను. నా ఈ పరిచయ కార్యక్రమంలో ఈ అభిమానం స్పష్టంగా కనపడినా, ఈ తరంలో వచ్చిన కవులలో కొంత మందిని వారి వారి మార్గాల్లోనే పరిచయం చెయ్యడానికి ప్రయత్నించాను. ఎంతైనా జీవలక్షణం బహిర్గతం కాక మానదు గదా! ఇంకా ఈ తరంలో అనేక మంది కవులు కవితా వ్యవసాయాన్ని సాగిస్తున్నారు. వారందరినీ ఈ శీర్షిక క్రింద పరిచయం చెయ్యలేక పోయాను. వారి కృషిని, ప్రతిభను, కవితా శక్తిని తక్కువగా అంచనా కట్టడం కాదు. మిత్రులెందరో ఉత్తరాలు రాశారు. వారికి నా హృదయపూర్వక కృతజ్ఞతలు.

1983 జనవరి మాసం నుంచీ ఇప్పటివరకూ ఈ శీర్షికను ప్రచురించిన ఆంధ్రసాహిత్యవారపత్రికకు కృతజ్ఞతలు. ★

అంతే! పదిహేను వందల రూపాయలు నెలకు తెచ్చుకునే నా ఉద్యోగానికి రాజీనామా చేసేను!

ఇదంతా ఆరు నెలల క్రిందటి సంగతి !!! ప్రస్తుతం మీరు మా యింటికి వస్తే వీధి గదికి ఒక బోర్డు వేలాడుతూ కనిపిస్తుంది. "ఇచ్చలు ఆర్. టి. వో. ఆఫీసుకి సంబంధించిన అన్ని పనులూ సరసమయిన ధరలకు చేయబడును" అని దానిమీద వ్రాయబడి వుంటుంది. "బంగారం లాంటి కంపెనీ ఉద్యోగం

మహాపురుష లక్షణం

పదులుకుని ఆఖరుకు బ్రోకరు ఉద్యోగం ప్రారంభించేవా? ఇదేం బంగారం షాపు అనుకున్నావా,

గమనిక
"ఈ కథలో ప్రాతలు, స్థలాలు, సన్నివేశాలు కేవలం కథా సౌలభ్యం కోసం ఎన్నుకొన్నవి. ఎవరినీ, దేనినీ కించపరచే ఉద్దేశ్యంతో కాదు."
- రచయిత

నమ్మినవాళ్ళని దోచుకు తినటానికి?'' అని నా మిత్రులు, శ్రేయోభిలాషులు ఇప్పటికీ నన్ను మందలిస్తూనే వున్నారు.

అయితే ఆ ఉద్యోగంకన్న ఈ బ్రోకరు పని ఎంత లాభసాటిగా వుందో వాళ్ళకేం తెలుసు? 'ఉద్యోగం పురుష లక్షణం' అన్నా రు పెద్దలు! నేను కాదనను!

ఈ బ్రోకరు పని 'మహా పురుష లక్షణం!' అంటాను నేను !!

కాదనేవాళ్ళను నా దగ్గరకి తీసుకురండి! ఎవరిస్తాను వాళ్ళకి !!! ★